



گورنر KATHY HOCHUL

فوری ریلیز کے لیے: 4/9/2025

نیو یارک میں جدید جوہری افرادی قوت کو بڑھانے پر بات چیت کے لیے گورنر HOCHUL کی نیو یارک محکمہ بجلی، محنت اور افرادی قوت کے شعبوں کے رہنماؤں کے ساتھ گول میز کانفرنس میں شمولیت

گول میز کانفرنس میں ہونے والی بحث نے ریاست کی افرادی قوت کو باختیار بنانے کے لیے تربیت، اپرنٹس شپس اور پروگرام کے دیگر مواقع پر تفصیلی گفتگو کی تاکہ گورنر Hochul کے محکمہ بجلی سے نیو یارک کے بالائی حصے میں جدید جوہری بجلی کی پیداوار کی تعمیر کے مطالبے کو پورا کیا جا سکے

گورنر Kathy Hochul (کیتھی ہوکل) نے آج نیو یارک سٹی میں جوہری توانائی کی افرادی قوت کی ایک اعلیٰ درجے کی گول میز کانفرنس کے انعقاد کا اعلان کیا۔ نیو یارک محکمہ بجلی کے زیر اہتمام منعقدہ، اس تقریب میں نیو یارک، امریکہ اور کینیڈا بھر کے قائدین کو جوہری افرادی قوت کے مستقبل اور جوہری توانائی کے شعبے میں ملازمتوں کی متوقع توسیع میں معاونت کے لیے تربیت اور اپرنٹس شپ پروگراموں کو تیز کرنے کے مواقع پر آسان بحث کے لیے جمع کیا گیا تھا۔

"اب جبکہ ریاست نیو یارک اپنی معیشت کو بجلی پر لا رہی ہے، اور ایسے بڑے مینوفیکچررز کو اپنی جانب متوجہ کر رہی ہے جو اچھی تنخواہوں والی ملازمتیں پیدا کرتے ہیں، تو ہمیں توانائی کی ایسی بھرپور پالیسی اپنانا لازمی ہے جسکی توجہ توانائی کی خود مختاری اور سپلائی چین کی حفاظت پر مرکوز ہو تاکہ نیو یارک اپنے توانائی کے مستقبل کو خود کنٹرول کرے"، گورنر Hochul (ہوکل) نے کہا۔ "یہ نیو یارک کے تمام لوگوں کے فائدے کے لیے جوہری توانائی سے شروع ہوتا ہے۔ ہم پر لازم ہے کہ اس بات کو یقینی بنانے کے لیے ابھی سے کوشش شروع کریں کہ جب ہم جوہری پلانٹ کی تعمیر اور اسے چلانا شروع کریں گے تو ہمارے پاس کافی تربیت یافتہ افرادی قوت موجود ہو۔ ماہرین تعلیم، محکمہ محنت، صنعت اور دیگر شرکائے کار کے ساتھ مل کر کام کرتے ہوئے، ہم اس نسل اور اس سے آگے ریاست کی ضروریات کو بہترین طریقے سے پورا کرنے کے لیے اپنے افرادی قوت کی تیاری کے حل تیار کر سکتے ہیں۔"

اس سال جون میں، گورنر Hochul (ہوکل) نے محکمہ بجلی کو 1 گیگا واٹ سے کم بجلی کی مشترکہ صلاحیت کے ساتھ کم از کم ایک نئی جوہری توانائی کی سہولت تیار کرنے کی ہدایت دے کر نیو یارک کے توانائی کے مستقبل کو آگے بڑھانے میں ایک اہم قدم اٹھایا تھا۔ جدید جوہری توانائی کی افرادی قوت کی گول میز کانفرنس، جو مستقبل کی توانائی کی معیشت سربراہی کانفرنس کے ایک سال بعد منعقد ہوئی تھی، میں نیو یارک کے جوہری عزائم کو آگے بڑھانے کے لیے درکار افرادی قوت کو تقویت دینے کے لیے حکمت عملیوں پر غور و خوض کیا گیا۔

اپنے نیو یارک سٹی کے دفتر میں منعقدہ گول میز میں، گورنر Hochul (ہوکل) نے رہنماؤں سے مطالبہ کیا کہ وہ نیو یارک میں اچھی تنخواہ والی ملازمتیں لانے کے لیے ملک کی ممتاز کاوشوں پر مل کر کام کریں۔ گول میز کی میزبانی نیو یارک محکمہ بجلی نے کی تھی اور اس میں ریاست نیو یارک کے محکمہ برائے تحقیق و تیاری توانائی (New York State Research and Development Authority, NYSEDA)، محکمہ محنت (Department of Labor, DOL)، بلڈنگ اینڈ کنسٹرکشن ٹریڈر کونسل، سٹیٹ یونیورسٹی آف نیو یارک (SUNY)، محکمہ خدمات عامہ (Department of Public Service, DPS)، نیوکلیئر انرجی انسٹیٹیوٹ (NEI)، اونٹاریو پاور جنریشن (OPG)، انٹرنیشنل برڈرڈ آف الیکٹریکل ورکرز (IBEW)، اور لیبررز انٹرنیشنل یونین آف نارٹھ امریکہ (LIUNA)

کی جانب سے قائدین اور عملے کے ارکان کی جانب سے حصہ لیا گیا۔ شرکاء نے جوہری افرادی قوت کی تیاری میں اپنے کردار پر تبادلہ خیال کیا اور ریاست نیو یارک میں جوہری افرادی قوت کو بڑھانے اور ترقی دینے کے لیے تعلیم، تربیت اور دیگر اہم ضروریات میں باہمی تعاون کے اقدامات کی جستجو کی۔

نیو یارک محکمہ بجلی کے صدر اور سی ای او Justin E. Driscoll (جسٹن ای ڈریسکول) نے کہا، "گورنر Hochul (ہوکل) نے صاف توانائی کے مستقبل کے لیے ایک نصاب ترتیب دیا ہے، اور NYPA اسے کامیاب بنانے کے لیے اپنا کردار ادا کرنے کے لیے پُر عزم ہے۔ ہمیں معلوم ہے کہ جدید جوہری تنصیبات کی تعمیر اور ان کو چلانے کے لیے تاجروں، آپریٹرز، انجینئرز اور حفاظتی ماہرین کی تزویراتی افرادی قوت کی مسلسل فراہمی کی ضرورت ہوتی ہے۔ مستقبل کے تقاضوں کو پورا کرنے کے لیے اس کام کو ابھی شروع کرنا بہت ضروری ہے۔ ہم نیو یارک کے لیے قابل اعتماد، کاربن کے اخراج سے پاک مستقبل کو یقینی بنانے کے لیے جوہری اور افرادی قوت کی تیاری کے شرکائے کار کے درمیان مکالمے کی سہولت فراہم کرنے کے لیے پُر جوش ہیں۔"

ریاست نیو یارک محکمہ خدمات عامہ کے سی ای او Rory M. Christian (روری ایم کرسچن) نے کہا، "گورنر Hochul (ہوکل) نے صاف توانائی کی معیشت کے لیے اپنے نصب العین کا اشتراک کیا ہے جس میں جوہری توانائی شامل ہے اور محکمہ اس نصب العین کو حقیقت بنانے میں حصہ لینے کے قابل ہونے پر خوش ہے۔ ہم ریاست نیو یارک کے لیے کاربن کے اخراج سے پاک معیشت بنانے میں مدد کے لیے تمام فریقین کے ساتھ کام کرنے کے منتظر ہیں۔"

ریاست نیو یارک کے محکمہ برائے تحقیق و تیاری توانائی کی صدر اور سی ای او Doreen M. Harris (ڈورین ایم ہیرس) نے کہا، "NYSERDA سمجھتا ہے کہ نیو یارک کے صاف توانائی کے مستقبل کو آگے بڑھانے کے لیے ایک ہنر مند افرادی قوت کی تعمیر ضروری ہے اور اب وقت آگیا ہے کہ ریاست کو جوہری صنعت میں قومی افرادی قوت کی تربیت کے مرکز کے طور پر قائم کیا جائے۔ صاف توانائی کے شعبے میں نیو یارک کے 180,000 سے زیادہ لوگوں کو تربیت فراہم کرنے کے تجربے کے ساتھ، ہم ریاستی ایجنسیوں، صنعتوں اور کمیونٹیز میں اپنے شراکت داروں کے ساتھ اعلیٰ درجے کی جوہری توانائی کے لیے ایسا ہی کرنے کے لیے تیار ہیں تاکہ اس بات کو یقینی بنایا جا سکے کہ کارکنان ان ملازمتوں کو سنبھالنے کے لیے تیار ہوں اور یہ کہ مقامی کمیونٹیز جوہری منصوبوں کے طویل المعیاد فوائد کا احساس کریں۔"

ریاست نیو یارک کے محکمہ محنت کی کمشنر Roberta Reardon (رابرٹا ریاردن) نے کہا، "جوہری توانائی نہ صرف ریاست بھر میں گھروں اور کاروباروں کو توانائی دے گی، بلکہ یہ دلچسپ نئے کیریئر بھی بنائے گی۔ رجسٹرڈ اپرنٹس شپس، ہمارے ٹیچر ایمبیسڈر (Teacher Ambassador) پروگرام، اور کاروباروں کے ساتھ شراکت داری کے ذریعے، ریاست نیو یارک کا محکمہ محنت افرادی قوت کو تربیت دینے کے لیے تیار ہے جو اس بڑھتے ہوئے شعبے کی ترقی میں مدد کرے گی۔ میں ریاست نیو یارک کو معاشی طور پر مضبوط اور ماحولیاتی ذمہ دارانہ مستقبل کی طرف لے جانے کے لیے گورنر Hochul (ہوکل) کا شکریہ ادا کرتی ہوں۔"

SUNY کے چانسلر John B. King Jr. (جان بی کنگ جونیئر) نے کہا، "بطور گورنر Hochul (ہوکل) ریاست نیو یارک کو مستقبل کے قابل تجدید توانائی کے صاف اختیارات کی طرف لے جا رہی ہیں، SUNY کو افرادی قوت کی تیاری اور اوپر اٹھنے کے محرک کے طور پر خدمات انجام دینے پر فخر ہے۔ SUNY آج کی گول میز میں حصہ لینے اور کمیونٹی، لیبر اور صنعت کے رہنماؤں کے ساتھ شراکت داری کرنے پر خوش ہے تاکہ ہمارے طلبہ کو ٹیکنیشن سرٹیفیکیشن سے لے کر اعلیٰ درجے کی ڈگریوں تک اعلیٰ درجے کی پیشہ ورانہ زندگی کے لیے تیار کیا جا سکے جو توانائی پر نئی تحقیق کو فروغ دیتے ہیں۔"

نیو یارک سٹیٹ بلڈنگ اینڈ کنسٹرکشن ٹریڈز کے صدر Gary LaBarbera (گیری لابریرا) نے کہا، "جوہری توانائی کی تیاری ہزاروں خاندانوں کو برقرار رکھنے والے، یونین کے پیشے بنانے کی صلاحیت رکھتی ہے جو مقامی کمیونٹیز میں معاشی محرک پیدا کرے گی اور زیادہ محنتی نیو یارک والوں کو متوسط طبقے کی طرف بڑھنے کا موقع فراہم کرے گی۔ نیو یارک کے نقصان دہ آلودگیوں کو محدود کرنے، توانائی کی لاگت کو کم کرنے، صاف توانائی کی افرادی قوت کی تعمیر، اور بالآخر ایک سبز معیشت قائم کرنے کے ہمارے اہداف کے حصول میں جوہری توانائی کی

توسیع ایک گمشدہ ٹکڑا ہے۔ ہم گورنر Hochul (ہوکل) اور نیو یارک محکمہ بجلی کو سراہتے ہیں کہ انہوں نے تمام صنعتوں کے رہنماؤں کو ایک ساتھ لا کر ان اہم اقدامات پر تبادلہ خیال کیا جو ہمیں ان اہداف کو پورا کرنے کے لیے اٹھانے چاہئیں۔"

نیو یارک سٹیٹ لیبررز آرگنائزنگ فنڈ کے ڈائریکٹر پالیسی اینڈ پبلک افیئرز Vincent Albanese (ونسٹ الہینز) نے کہا، "جیسا کہ ریاست نیو یارک صاف توانائی کے مستقبل کی جانب اپنا راستہ ترتیب دے رہی ہے، ہم اس منتقلی کے محرک — ہماری یونین کی افرادی قوت — کو نظر انداز کرنے کے متحمل نہیں ہو سکتے۔ جوہری توانائی ایک اقتصادی خط حیات ہے، اور یہ گول میز کانفرنس — اور جدید جوہری توانائی کی پیداوار میں سرمایہ کاری جو اس کی ترغیب دیتی ہے — ہمارے الیکٹرک گرڈ، ہماری افرادی قوت اور متوسط طبقے دونوں میں سرمایہ کاری کرنے کے ایک لمحے کی نمائندگی کرتی ہے۔"

انٹرنیشنل برڈرڈ آف الیکٹریکل ورکرز (IBEW) کے بین الاقوامی نمائندے — بزنس ڈویلپمنٹ Edwin Hill Jr. (ایڈون ہل جونینر) نے کہا، "IBEW کے اراکین نے ایک صدی سے زیادہ عرصے سے نیو یارک کو طاقت بخشی ہے، اور ہم ریاست کو صاف، قابل اعتماد توانائی کے اگلے دور میں لے جانے میں مدد دینے کے لیے تیار ہیں۔ جیسا کہ گورنر Hochul (ہوکل) نے شمالی نیو یارک میں جدید جوہری توانائی کی تیاری کا مطالبہ کیا ہے، ہم تسلیم کرتے ہیں کہ اس کی مدد کے لیے افرادی قوت کی تعمیر اتنی ہی اہم ہے جتنا کہ خود ٹیکنالوجی کی تعمیر۔ آج کی گول میز ایک مشترکہ عزم کی عکاسی کرتی ہے — محنت، حکومت اور تعلیم سے — یونین اپرنٹس شپس اور تربیتی پروگراموں میں سرمایہ کاری کرنے کے لیے جو ہنر مند کارکنوں کی اگلی نسل کو اس لمحے کو پورا کرنے کے لیے تیار کرے گی۔ جوہری توانائی کو اوپر دی گئی توانائی کی حکمت عملی کا حصہ ہونا چاہیے، اور IBEW کو اس کو حقیقت بنانے میں مدد کرنے پر فخر ہے۔"

رینسیلر پولی ٹیکنیک انسٹیٹیوٹ کے انجینئرنگ شعبے کے ڈین ڈاکٹر Shekhar Garde (شیکھر گاردے) نے کہا، "جوہر ہمارے طلبہ مستقبل کے برقی اور صاف توانائی کے کیریئر کے لیے تیاری کر رہے ہیں، RPI گورنر Hochul (ہوکل)، محکمہ بجلی اور بین الصنعت رہنماؤں کے ساتھ شراکت داری پر خوش ہے تاکہ اس بات کو یقینی بنایا جا سکے کہ مستقبل میں نیو یارک میں جدید جوہری توانائی کی تیاری شامل ہو۔ نیوکلینر انجینئرنگ میں عالمی معیار کی تحقیق اور تعلیم کے ساتھ، RPI ہمارے علاقے کی افرادی قوت کی ضروریات کو پورا کرنے اور آنے والے کل کے توانائی کے منظر نامے کی تشکیل میں مدد کرنے کا منتظر ہے۔"

سٹونی بروک یونیورسٹی میں ایڈوانسڈ انرجی ریسرچ اینڈ ٹیکنالوجی سینٹر (AERTC) بورڈ کے چیئرمین Robert B. Catell (رابرٹ بی کیٹل) نے کہا، "توانائی کی صنعت کے مستقبل کو بہت سے چیلنجز درپیش ہیں، لیکن یہ افراد کے معیار زندگی کو بہتر بنانے اور اعلیٰ معیار کی ملازمتوں کے لیے پناہ مواقع فراہم کرنے کے دلچسپ مواقع بھی فراہم کرتی ہے۔ نیو یارک میں اعلیٰ درجے کی جوہری توانائی بنانے کے گورنر Hochul (ہوکل) کے فیصلے کے ساتھ، ہماری افرادی قوت کو کمپیوٹر کی مہارت، مصنوعی ذہانت کا علم، اور ٹیکنالوجی میں نئی پیشرفت کو نصب کرنے اور برقرار رکھنے کی تکنیکی صلاحیت کے حامل افراد کی ضرورت ہو گی۔ ہم محکمہ بجلی، گول میز کانفرنس کے ارکان، ماہرین تعلیم اور ریاست بھر میں توانائی کے شراکت داروں کے ساتھ اپنی بات چیت جاری رکھنے کے منتظر ہیں۔ سٹونی بروک یونیورسٹی اور AERTC جدید حل کو آگے بڑھانے کے لیے پُر عزم ہیں جو توانائی کی صنعت کے مستقبل کو تشکیل دیں گے۔"

نیوکلینر انرجی انسٹیٹیوٹ کی سینئر نائب صدر اور چیف فنانشل آفیسر Erin Hultman (ایرن ہلٹ مین) نے کہا، "جوہری بجلی گھر اپنی کمیونٹیز کے لیے معاشی محرک ہیں جو وسیع شعبوں اور تعلیمی پس منظر سے تعلق رکھنے والے لوگوں کے لیے دیرپا، اچھی تنخواہ والی ملازمتیں پیدا کرتے ہیں۔ NEI کو گورنر Hochul (ہوکل) اور محکمہ بجلی کی حمایت کرنے پر فخر ہے جب وہ ایسی پالیسیوں اور کاوشوں کو آگے بڑھا رہے ہیں جو نیو یارک اور ملک کو درکار آلودگی سے پاک توانائی کی افرادی قوت کو آگے چلائیں گی۔"

کیری ہیلتھ سلوشنز (Carey Health Solutions) کے صدر Donald Carey (ڈونلڈ کیری) نے کہا، "گورنر Hochul (ہوکل) کی قیادت میں، نیو یارک بے مثال اقتصادی رفتار کا سامنا کر رہا ہے، جو جدت، ملازمت کی تخلیق،

اور کاپیلٹ سرمایہ کاری میں ایک قومی رہنماء کے طور پر ابھر رہا ہے۔ جیسا کہ آج کی گول میز کانفرنس نے دکھایا، ہمیں گورنر کے نصب العین کو آگے بڑھانے، بجلی کی بڑھتی ہوئی ضروریات کو پورا کرنے اور نیو یارک کے آب و ہوا، اقتصادی اور پائیداری کے اہداف کی حمایت کے لیے محنت، تعلیم اور افرادی قوت کی تیاری کے ساتھ تزویراتی شراکت داری کی ضرورت ہے۔"

Nuclear NY کے شریک بانی Isuru Seneviratne (ایسورو سنویرتے) نے کہا، "صاف توانائی پر منتقلی کے کامیاب ہونے کے لیے، اس کا فراہم کرنے کے ذمہ دار کارکنوں کے لیے فائدہ مند ہونا لازمی ہوتا ہے۔ اس کا مطلب ہے کہ موجودہ قدرتی تیل کے کارکنان کے کام کے معیار اور اجرت کو بلند کرنا، جبکہ کمیونٹی کو برقرار رکھنے کے نئے مواقع پیدا کرنا۔ ہم اعلیٰ درجے کی جوہری افرادی قوت کی گول میز کانفرنس کے ذریعے دکھائی جانے والی قیادت کی تعریف کرتے ہیں اور نیو یارک میں جوہری توانائی تیار کرنے کے لیے گورنر Hochul (ہوکل) کی کوششوں کی حمایت جاری رکھیں گے۔"

اونٹاریو پاور جنریشن کے صدر اور سی ای او Nicolle Butcher (نیکول بچر) نے کہا، "کئی دہائیوں سے جوہری توانائی کی پیداوار کو محفوظ طریقے سے چلانے کے ساتھ، دائرہ اختیار اونٹاریو کی طرف دیکھ رہے ہیں کیونکہ یہ نئی جوہری توانائی کو آگے بڑھا رہا ہے۔ OPG ریاست نیو یارک کے ساتھ کام کرنے پر خوش ہے جب وہ ایک فروغ پزیر جوہری توانائی کے شعبے کی تعمیر کر رہے ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)